

બેન સરકારી અનુદાનિત માધ્યામિક શાળાના ફાજલ
થતા શિક્ષકોને રક્ષણ આપવા બાબત.

ગુજરાત સરકાર,

શિક્ષણ વિભાગ,

સુધારા ઠરાવ ક્રમાંક :- બમશ-૧૩૧૦-૧૨૦૧-ગ

સચિવાલય, ગાંધીનગર.

તા.૪-૫-૨૦૧૨.

વંચાણમાં લીધા :-

- (૧) શિ.વિ. ઠરાવ ક્રમાંક :- બમશ-૧૩૧૦-૧૨૦૧-ગ, તા.૨૨-૧૧-૨૦૧૦
- (૨) શિ.વિ. ઠરાવ ક્રમાંક :- બમશ-૧૩૧૦-૧૨૦૧-ગ, તા.૨૫-૨-૨૦૧૧
- (૩) શિ.વિ. ઠરાવ ક્રમાંક :- બમશ-૧૦૧૧-૧૫૬૭-ગ, તા.૩-૧૦-૨૦૧૧.
- (૪) શિ.વિ. ઠરાવ ક્રમાંક :- જીએસી-૧૦૭૭-૫૦૭૭૭-ગ, તા.૬-૮-૧૯૭૭
- (૫) કમિ.શ્રી, શાળાનો પત્ર ક્રમાંક :-અન૬/ધ/ફાજલ/૨૦૧૨-૧૩/૬૬૦૫,તા.૨-૪-૧૨

આમુખ :-

ગુજરાત શૈક્ષણિક કાયદા સુધારા અધિનિયમ, ૨૦૧૦ અન્વયે ધોરણ-૮ ને માધ્યમિક શાળામાંથી ઉચ્ચતર પ્રાથમિક શાળામાં ખસેડવાને કારણે ગ્રાન્ટેડ માધ્યમિક શાળામાં વર્ગ ઘટાડા થતાં ફાજલ થયેલ શિક્ષક/શિક્ષણ સહાયકને ફાજલનું રક્ષણ તથા ફાજલ શિક્ષકોને અન્ય શાળામાં ફાળવણી બાબતની કાર્યપદ્ધતિ અંગે ઉપર વંચાણમાં લીધેલ (૧) અને (૨) ના ઠરાવ અન્વયે વિગતવાર માર્ગદર્શક સુચનાઓ બહાર પાડવામાં આવેલ છે. ઉક્ત સુચનાઓના સંદર્ભમાં ફાજલ શિક્ષકોને સમાવવા બાબતે કેટલાંક સુધારા કરવા માટે કમિશનરશ્રી, શાળાની કચેરી દ્વારા સંદર્ભ-(૫)ના પત્ર અન્વયે દરખાસ્ત કરવામાં આવેલ હતી. આ દરખાસ્ત સરકારશ્રીની વિચારણાના હેઠળ હતી. સરકારશ્રીની કાળજીપૂર્વકની વિચારણાના અંતે ઉપર વંચાણે લીધેલ શિ.વિ.ના તા.૨૨-૧૧-૧૦ અને તા.૨૫-૨-૧૧ ના ઠરાવમાં નીચે મુજબ સુધારા કરવામાં આવે છે.

સુધારા ઠરાવ :-

- (૧) સંદર્ભ-(૧) માં જણાવેલ શિક્ષણ વિભાગના તા.૨૨-૧૧-૧૦ ના ઠરાવમાં નીચે મુજબ સુધારો કરવામાં આવે છે.

(i) ફકરા-૩ ની હાલની જોગવાઈના બદલે નીચે મુજબનો સુધારો વંચાણે લેવો

“નિયમ-(૧) અને (૨) મુજબ કાર્યવાહી કર્યા બાદ જો શિક્ષકો ફાજલ રહે તો તેવા શિક્ષકોને, જે તે જિલ્લાની નગરપાલિકા અને મહાનગરપાલિકા સહિતની પ્રાથમિક શાળાના ઉચ્ચતર પ્રાથમિક વિભાગમાં નવા શરૂ થતાં ધો-૮ના વર્ગ માટે ઉપલબ્ધ ખાલી જગ્યાઓ, સીધી ભરતીના વિદ્યાસહાયકથી ન ભરતાં પ્રથમ ગ્રાન્ટેડ માધ્યમિક શાળાના વર્ગ ઘટાડાને કારણે ફાજલ શિક્ષક/શિક્ષણ સહાયક દ્વારા ભરવાની રહેશે. આ રીતે ફાજલ શિક્ષક/શિક્ષણ સહાયકને ભર્યા બાદ ખાલી રહેતી જગ્યાએ સીધી

ભરતીથી ભરી શકાશે. આ અંગેની કાર્યવાહી જે તે જિલ્લાના, જિલ્લા પ્રાથમિક શિક્ષણ અધિકારીએ, જિલ્લા શિક્ષણાધિકારીના પરામર્શમાં પૂરી કરવાની રહેશે.”

(૨) સંદર્ભ-(૨) માં જણાવેલ શિક્ષણ વિભાગના તા.૨૫-૨-૧૧ ના ઠરાવમાં નીચે મુજબ સુધારા કરવામાં આવે છે.

(i) ફકરા-૨(૩) પછી નીચેનો ફકરો ઉમેરવામાં આવે છે.

(૩)(ક): “ શિ.વિ. ના તા.૬-૮-૧૯૭૭ ના ઠરાવથી ગ્રાન્ટ ઇન એઇડ કોડ ૫૫.૧ માં સુધારો કરીને વર્ગ દીઠ શિક્ષકોની સંખ્યા નક્કી કરેલ છે. તેમાં અશંત: સુધારો કરીને જે શાળામાં ધોરણ-૯ અને ૧૦ નો ધોરણ દીઠ માત્ર એક એક વર્ગ એટલે કે ધોરણ-૯ અને ૧૦ ના કુલ-૨ (બે) વર્ગની શાળા માટે જ વર્ગ દીઠ ૧.૫ શિક્ષકના માપદંડમાં છુટછાટ આપીને વર્ગ દીઠ બે શિક્ષક પ્રમાણે કુલ-૪ શિક્ષકો (૧ આચાર્ય અને ૩ શિક્ષકો/શિક્ષણ સહાયક) મળવાપાત્ર થશે. અને આવી શાળાઓમાં તાસ અને કાર્યબોજની ફાળવણી નીચે પત્રક-૧ અને ૨ મુજબ કરવાની રહેશે. જે શાળામાં ધો-૯ અને ૧૦ મળીને કુલ-૩ (ત્રણ) કે તેથી વધુ વર્ગ હોય ત્યાં વર્ગ દીઠ ૧.૫ શિક્ષકની જોગવાઈ યથાવત રહેશે.

વર્ગ દીઠ બે શિક્ષકના સુધારેલા રેશિયાની જોગવાઈ માત્ર ફાજલ શિક્ષકોને સમાવવા પુરતી જ મર્યાદીત રહેશે.

પત્રક-૧

જે શાળાઓમાં ધો-૯ અને ૧૦ નો એક એક વર્ગ હોય તેવી શાળાઓમાં ધોરણ અને વિષયવાર તાસની ફાળવણી

ક્રમ	વિષય	તાસની સંખ્યા		કુલ તાસ
		ધોરણ ૯	ધોરણ ૧૦	
૧	ગુજરાતી	૫	૬	૧૧
૨	હિન્દી	૪	૦	૪
૩	અંગ્રેજી	૫	૭	૧૨
૪	સંસ્કૃત	૪	૬	૧૦
૫	સમાજવિદ્યા	૫	૬	૧૧
૬	ગણિત	૭	૭	૧૪
૭	વિજ્ઞાન	૬	૭	૧૩
૮	વ્યાયામ	૨	૦	૨
૯	ચિત્ર	૨	૦	૨
૧૦	કોમ્પ્યુટર	૩	૫	૮
૧૧	વોકેશનલ ગાઇડ	૧	૦	૧
૧૨	ઇતર વિષયો	૧	૧	૨
	કુલ	૪૫	૪૫	૯૦

જ શાળાઓમાં ધો-૯ અને ૧૦ નો ફક્ત એક એક વર્ગ હોય તેવી શાળાઓમાં આચાર્ય સહિત શિક્ષકોને કાર્યબોજની ફાળવણી

ક્રમ	ધો-૯ અને ૧૦ ની વર્ગ સંખ્યા	કુલ તાસ	આચાર્ય સહિત મળવાપાત્ર શિક્ષકો	આચાર્યને ફાળે આવતા તાસ	૩ શિક્ષકોને ફાળવવાના/ આપવાના તાસ
૧	૨	૯૦ +૧૦ વૈકલ્પિક તાસ કોમ્પ્યુટર/વ્યાયામ વગેરે કુલ-૧૦૦ તાસ	૧ આચાર્ય + ૩ શિક્ષક કુલ-૦૪	૧૨	૮૮

વિશેષ નોંધ :- વિષય શિક્ષકના ૨૧ કલાકમાં ઘટતા વર્કલોડને પૂર્ણ કરવા આચાર્યશ્રીએ પોતાની વિવેકબુદ્ધિ અનુસાર નબળા વિદ્યાર્થીઓ માટે ૦ (શૂન્ય) પીરીયડ ગોઠવી વર્કલોડને પૂર્ણ કરી શકશે.

(ii) ફકરા-૨(૪)માં “કમ-૩”ના બદલે “કમ-૩ અને (૩)(ક)”વાંચવું

(iii) ફકરા-૨(૭)ની હાલની જોગવાઈના બદલે નીચે મુજબનો સુધારો વંચાણે લેવો

૨(૭) : “ફાજલ શિક્ષક/શિક્ષણ સહાયકને ઉચ્ચતર માધ્યમિક શિક્ષક તરીકેની

શૈક્ષણિક લાયકાત ધરાવતા હોય અથવા માધ્યમિક શિક્ષક તરીકે ૭ વર્ષ કે તેથી વધુ વર્ષનો શૈક્ષણિક અનુભવ ધરાવતા હોય તેવા ફાજલ શિક્ષક/શિક્ષણ સહાયક જો તેમને મળતા પગાર અને પગાર ધોરણમાં કામ કરવાની બાંહેધરી આપે તો તેવા ફાજલ શિક્ષક/શિક્ષણ સહાયકને તેમની શૈક્ષણિક લાયકાત વિષયને અનુરૂપ તે જ શાળામાં અથવા અન્ય શાળાના ઉચ્ચતર માધ્યમિક વિભાગમાં ઉપલબ્ધ ખાલી જગ્યા સામે સમાવેશ કરી શકાશે.”

(iv) ફકરા-૨(૭) પછી નીચેના ફકરા ઉમેરવામાં આવે છે.


(૭)(ક) : “માધ્યમિક વિભાગમાં વર્ગ ઘટાડાને કારણે ફાજલ થતાં શિક્ષક જેવા કે ચિત્રકામ, સંગીત અને ઉદ્યોગ જેવા વિષયના શિક્ષક/શિક્ષણ સહાયકને તેમના વિષયને અનુરૂપ અન્ય શાળાઓમાં ખાલી જગ્યા ઉપલબ્ધ ન હોય તેવા કિસ્સામાં આવા શિક્ષકોને ગ્રંથપાલ તેમજ કારકુન સંવર્ગની બિન શૈક્ષણિકની જગ્યાઓમાં તેમને મળતાં પગાર અને પગાર ધોરણમાં રક્ષણ આપીને સમાવેશ કરી શકાશે.”

ભવિષ્યમાં આ પ્રકારની ખાસ વિષયની ખાલી પડતી કે નવી ઉભી થયેલી જગ્યાઓ પર નવી ભરતી ન કરતાં બિન શૈક્ષણિક જગ્યાઓ પર કામગીરી કરતા આવા ફાજલ શિક્ષકોથી જ ભરવાની રહેશે.

(૭)(ખ): "રાજ્યમાં આર.એમ.એસ.એ. યોજના અંતર્ગત શરૂ કરવામાં આવેલ નવી માધ્યમિક શાળાઓમાં નિયમિત નિમણૂકના શિક્ષક/શિક્ષણ સહાયક ઉપલબ્ધ ન થાય ત્યાં સુધી ગ્રાન્ટેડ શાળાના ફાઇલ પડેલા માધ્યમિક શિક્ષકોનો સમાવેશ કરી શકાશે. આ રીતે ગ્રાન્ટેડ શાળાના શિક્ષકોનો સમાવેશ કરતાં પહેલા આવા શિક્ષકો પાસેથી તેઓ સરકારી કર્મચારી તરીકેના હકક-દાવા કરી શકશે નહિ તથા માતૃ સંસ્થા અથવા અન્ય ગ્રાન્ટેડ માધ્યમિક શાળામાં જ્યારે તેમના વિષયને અનુરૂપ ખાલી જગ્યાએ ઉપલબ્ધ થશે ત્યારે તેઓને જે તે શાળામાં પરત કરવા જવાનું રહેશે. તે માટે તેઓ વાંધો રજૂ કરશે નહિ તેવી બાંહેધરી મેળવી લેવાની રહેશે."

સંદર્ભ-(૧),(૨) અને (૪) માં જણાવેલ ઠરાવની અન્ય જોગવાઈઓ યથાવત રહેશે આ હુકમો આ વિભાગની સરખા ક્રમાંકની ફાઇલ ઉપર નાણા વિભાગની તા.૧-૦૫-૨૦૧૨ના રોજ મળેલી સમંતિથી બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(જ.એલ.પટેલ)
સંયુક્ત સચિવ,
શિક્ષણ વિભાગ.

પ્રતિ,

- માન.મંત્રીશ્રી (શિક્ષણ)ના અંગત સચિવશ્રી, સચિવાલય, ગાંધીનગર
- માન.રા.ક.મંત્રીશ્રી(પ્રા અને મા. શિ.)ના અંગત સચિવશ્રી, સચિવાલય, ગાંધીનગર.
- માન. રા.ક.મંત્રીશ્રી(ઉ. અને ટે.શિ.)ના અંગત સચિવશ્રી, સચિવાલય, ગાંધીનગર.
- અધિક મુખ્ય સચિવશ્રી,નાણા વિભાગ
- અગ્ર સચિવ(શિ)ના રહસ્ય સચિવશ્રી, શિક્ષણ વિભાગ, સચિવાલય, ગાંધીનગર.
- અગ્ર સચિવ(પ્રા.શિ)ના રહસ્ય સચિવશ્રી, સચિવાલય, ગાંધીનગર.
- કમિશનરશ્રી, શાળાઓ,ગુજરાત રાજ્ય, ગાંધીનગર
- નિયામકશ્રી,પ્રાથમિક શિક્ષણ,ડૉ.જીવરાજ મહેતા ભવન,ગાંધીનગર
- તમામ જિલ્લા શિક્ષણાધિકારીશ્રીઓ
- તમામ જિલ્લા પ્રાથમિક શિક્ષણ અધિકારીશ્રીઓ
- તમામ શાસનાધિકારી મહાનગરપાલિકા/નગરપાલિકા/નગર પંચાયત
- એકાઉન્ટન્ટ જનરલ, અમદાવાદ/રાજકોટ.
- પગાર અને હિસાબી અધિકારીશ્રી, ગાંધીનગર-અમદાવાદ.
- તમામ જિલ્લા તિજોરી અધિકારી,
- નિરીક્ષક સ્થાનિક ભંડોળ હિસાબ, ગુજરાત રાજ્ય, ગાંધીનગર.
- કોમ્પ્યુટર સેલ, શિક્ષણ વિભાગ,સચિવાલય, ગાંધીનગર (ઓન લાઇન મુકવા સારું)
- સિલેક્ટ ફાઇલ. ગ-શાખા.